

ንስልጣኑ ክጣበቅ ጉዳይ ሃገርን መሰረታቱን ዝዘንግዔ መሪሕነት

ዳርጋ ሓደ ሲሶ ዝኾኑ ኣባላት መሪሕነት ዝተፈላለዩ ጽሑፋት ከውጽኡ ተዓዚብና ገለ ገለ እኳ ነቲ ዝብልዎ ምሉእ ደገፍ ከምዘይረኽቡሉ ስለ ዝፈልጡ ስሞም ገዲፎም ሓንሳብ ብናይ ጓል ኣነስተይቲ ሓንሳብ ብስም ቦታ እንዳቀያየሩ ክጽሕፉ ኣንቢቦ መነመን ምኻኖም እውን ኣይስሕትን። እዛ መእተዊ ንኣባላት መሪሕነት ሰውራዊ ባይቶ ትምልከት።

ብፍላይ ዘትኩረለን ናይ ኣማኒኤል ሃብተ (መንግስቱ፣ ወልደየሱስ-ዓማር፣ ገረዝጊሂር-ተወልደ ጽሑፋት ወሲዶ ክምልሽ ክፍትን እዩ።

ኣብ ኣጸሓሕፋኹም ከም ዝተዓዘብኩዎ “ጌና ኣይፈሸልናን” ባሃልቲ ኢኹም ትመስሉ! ከም ዝፈሸልኩም ሓደን ክልተን ዘይበሃሎ እቲ ካብ ዕለት 14-08-01 ክሳብ 19-08-01 ዝተኻየደ 5ይ ሃገራዊ ጉባኤ ተ.ሓ.ኤ (ሲ.ባ.) ዝተመርጸ መሪሕነት ብሓንሳብ ኣሰንዩ ክመርሕ ዘይምብቕዑ ብሩህ ምስክርነት እዩ እሞ ሕፈሩ፡ እቶም ኣይፈሸልናን ኣሎና ትብሉ ዘለኹም ኣባላት መሪሕነት ብምልእኩም ኣብነት ኣሕመድ መሓመድ ናስርን ዶክብየን ኪዳንን ዝወሰድዎ ቆራጽ ነቀፊታን ድሒሮም ዝሰባሉ ኣባላት መሪሕነትን ካብ ኣማራርሓ ሰውራ ኤርትራ ከምቲ ተቓናጽብዎም ዘሎኹም ዘይኮነስ ኣብ ታሪኽ ህዝቢ ኤርትራ ሓደ ናይ ሽልማት መዓልቲ ክህልዎ እዩ።

ታሓቢእካ ምጽሓፍ ብኢንተርነት ጌርካ ምሕሳው ኩሉ ዝኸእላ እያ፡ ኣነ ግን ይምነ እዞም ኣይፈሸልናን ትብሉ ብሓደ ሸነክ እዞም ኣይክኣልናን ፈሸልና ኢና ዝብሉ በቲ ካልእ ሸነክ ኣብ ቅድሚ ህዝቢ ናይ ጠረጴዛ ክትዕ እንተ-ዝግበር ምበርሃልኩም ከመይ ትንበዑ ብህዝቢ። ንሰለስተኹም ዘምረጸኒ ምክንያት ድማ ክልተ ካባኻትኩም ብመሃንድስነት ናይ ፍሸለት ሓደ ካብ ሞንጎኹም ብሓንካስ ሽምግልና ብምውሳድ ነዚ ውድብ ናብዚ በጺሕዎ ዘሎ ክበጽሕ ክርዳድ ዝዘራእኩም ሰባት ምኻንኩም ማንም እዩ ዝርድኡ፡ ደድሕረኹም ዝግንደሩ እውን የለውን ማለት ኣይኮነን ኣብ መወዳእታ ኸኣ ክርዳድ ዝዘርኤ ስርናይ ኣይሓፍስን ስለ ዝኾነ እንቓዕ ብረት ዓቲርና ኣይጸናሕና ኣብዚ ኤውሮጳ በሃላይ እዩ።

ኣባሃህላይ ከስተኻኸል ናይ ጥንቆላ ከይመስል እዚ ሕቡእ ጠባይ እዚ ኣብ 3ይ ስሩዕ ኣኼባ ተ.ሓ.ኤ ሲ.ባይቶ 1977 ዝጀመረ ኣብ ታህዳይ ኮረኮን ዝግኾኹ ኣብ 3ይ ስሩዕ ኣኼባ ተ.ሓ.ኤ (ሲ.ባ.) ዝተኸሸሑ ጉጅላዊ ዝምድናታት ምኻኑ ንኸከታተሉ ዝጸንሑ ሓድሽ ኣይኮነን። ገረዝጊሂር ኣብ ጽሑፍካ ተንኪፍካ ናይ መዋእል ፋሉል ትዝክር ትፈልጥ ኢኻ ኸኣ ብረት ክሳብ ዝወጣወጥ ምስቶም ፋሉል ኢልካ ኣብ ጽሑፍካ ዝዘከርካዩም መሰረታት ኣጅኹም ክትብል ጸኒሕካ ኣብ ሓማሴን ብረት ቀርማሕማሕ ምስ ጀመረ ገጽካ ዝመለስካ ኢኻ፡ ትፈልጥ ኢኻ ኣብ መዋእል ታህዳይ ኮረኮን ክሳብ መጨረሻታ ደቂቕ ሳግም ጸኒሕካ ኣብ መወዳእታ ናብ ሲ.ባይቶ ጥውይ ከም ዝበልካ ሕጂ እውን ክሳብ መወዳእታ ወርሒ ግንቦት 2003 እንታይ ትመስል ኔርካ ሕጂኻ እንታይ ኣሎኻ፡ እዚ መርገጽ እዚ ሒዝካ ደጊምካ ኣብ ሰብዓታት ዝነበረ ስለዝተንከፍካዮ ተንኪፊዮ። ኣገዳሲ ኮይኑ ዘይኮነስ ሰብ እውን ገለ ክትፈልጥ ይግባእ እዩ።

ንመሰረታትን መሪሕነትን ብማዕረኻ ዝተቃለሱን ዝምክቱን ያኢ መንግስቲ ተኸልካስ ይቕረታ እንተሓቲትኩም ሕድገታት ክግበረልኩም ማለት ነታ ናይ ኣቶ ኢሲያስ ኣፈወርቂ ብስም ውድባት ሓሸውዮ የለን ዝበላ ተስምዕ። መንግስቱ እውን ቅድሚ 3ይ ስሩዕ ኣኼባ (ሲ.ባ) በቲ ኣብ ኣመሪካ ኮይኑ ዝረኸቦ ናይ ጃንድኡ ዝኾኑ ኣባላት መሪሕነት ካእባዊ ዘይወሰኸ ሓበረታ ተጠቂሙ ንመሰረታት ጀርመን ፈሪዱና

እዩ። ንስኻ ከአ ኢድኩም ሃቡ ማለትካ እዩ። ዝአክለካ ጢሕንካ በዓለማርያም ከም ዝበሃል ድማ ነንሕድሕድና ንፋለጥ ንቀራረብ ስለዝኾና ወቀሳታት ኣይንሰንዝርን ኢልካ። ድሕሪ ማይ ናብ ባዓቲ ይብሃል። ወልደየሱስ ዓማር እውን ሕሉፍ ታሪኽ ምናልባት ዝተጻወቶ ግደ ነርዎ ግን ካብያ ነይሩኒስ ኣሎኒ ምሓሽ እንተዘይኮይኑ ተማሂርካ ኣብ ኢትዮጵያ ብዝለዓለ ባጀት ትነብር ነርካ ካብ ኢትዮጵያ ካርቱም በይሩት ኮንካ ተቃሊስካ ከተብቅዕ መን ከማይ ምባል ብፍርቂ መሰንገልኣም ዝሃቡ ደቂ ሰባት ኣይመድለዩን ስለዚ ሓድነት'ዶ ውድብካ'ዶ ብዝብል ሽፋናት ጉጅለኻ ከተዕንትር ምፍታን ኮቶ ከም ዘይክኣል ክትርድኡ ነይርኩም። ፍርቂ መሪሕነትን 80% ካብ መሰረታትን ውድብ ፈሺሉ እናበሉ ከለው ኣይፈሸልናን ዘብል ኣይነበረኩምን። ፍርቂ ካብ ካቢኔታቱ 99% ህዝቢ ኤርትራ ፈሺልና ደኸና ዘርእና ጸኒቱ እናበሉ ከለው ንብዙሕ ዓመታት ማዕረ ተመክሮ ዘለዎም ከም በዓል ሸሪፎ፣ ሃይለ፡ድሩዕ፣ በራኸ፣ ጳጥሮስ ወዘተ ፈሺልና ክብሉ ከለው ውሕዳት ጭፍራ ህ.ግ.ደ.ፍ. ኣብ ጎድኒ ኢሲያስ ኣይፈሸልናን ምባሎም ሓቂ ኣበዩንኦም ሸነኽ ኣሎ ንህዝቢ ኤርትራ ይጠፍኦ'ዶ ይመስለኩም ብፍላጥ ድዩ ብዘይ ፍላጥ ተመክሮ ህግደፍ ትደግሙ ኣለኹም በሃላይ ኢዩ።

ኢሲያስ ንበዓል ሃይለ ድሩዕ ካብ ኢትዮጵያ ግቦ በሊያም ኪሒዶም ወያነ ኮይኖም ዝብል ጸለመ የሰምዕ፡ ነዚ ዝኣምን ወይጦ ኣይስኣንን ንስኻትኩም ድማ ፈሺልና ንዝበሉ ኣባላት መሪሕነት ብወገን ብሃይማኖት ብህርፋን ስልጣን ክትከስዎ ትፍትኑ፡ እነ ነዚኦም ክከላኸል ዘይኮነስ ኣብ ቦትኡ የለን ኣይተደናግሩ መን ኢዩ ብዓልዮትን ብእንዳን ብስልክን ብደብዳቤን እንዳታት ዘሀውትት ዘሎ ህዝቢ ጽቡቕ ገሩ ይከታተል ኣሎ'ዎ ንሱብ ብናቱ ህረምዎ ነውራም መርዛም ምንቅስቃስ ናይ ውድቀትኩም መሸፈኒ ክትገብሩ ዕዳጋ ወሪድኩም ኣለኹም በሃላይ ኢዩ።

ደገመ ምንጩ ፍሸለታት ውድብ ኣብ ቀረባ ግዜ ከመይ ጀሚሩ ናበይ ንምብጻሕ እንበር ኢድ ኣእታውነት ቀንዲ መለለይት ውድብና ይብሃል ኢዩ። እዚ ሓቂ እንተኾይኑ ኣብ ድሮ 2ይ ስሩዕ ኣኼባ ሲባይቶ ገለ መንግስታት ስለምንታይ ኢዩ ካብቲ ሓደ ሃይማኖት ጥራይ ኣቦ መንበር ዝምረጽ ይብላና ስለዘለዎ ነዚ ከነእምንን ተሓኔ ሲባይቶ ዲሞክራሲያዊ ምቅይያራት ከምዝጥቀም ምእንቲ ክኣምና ንኣሕመድ ኣውራጅና መተካእትኡ ካብዚ ክርስትያናዊ ሸነኽ ክንመርጽ ኢና ዝብል ሽውሽውታ ፖለቲካዊ ንፋስ ካብ ኣባላት መሪሕነት ይሕበር ነሩ ኢዩ። በዚ መሰረት ካብ ኣቦ መንበርነት ኣሕመድ መሓመድ ናስር ወሪዱ ተጋዳላይ ስዩም ዑቅባንኪኤል ኣቦ መንበር ተመሪጹ፡ ነዚ ስልቲዚ ዋናታቱ ተጋዳላይ ኣማኒኤል ሃብተን ተጋዳላይ ወልደየሱስ ዓማርን ከምዝኮንኩም ጭብጢ ምቅራብ ይከኣል ኢዩ። በዛ ዓንቀጽ ሊዒላ ዝተገልጸት እንተፈቲኹማ እንተጸለእኹማ ኢድ ምትእትታው ትብል ኣምር ኣብ ውድብና ኣላ'ዶ የላን? ንናይ ደገ ሓይልታት ከተእምን ኢልካ ብሰላም ዝመርሓካ ዝነበረ ኣቦ መንበር ጉድለቱ ከየፍለጥካ ሃንደበት ምውራዱ ሓድነት ውድብ ይሕሎ'ዶ? እቲ ሓድሽ ንካልኣት መሸፈኒ ኢልካ ዝመጸ ኣቦ መንበር'ከ ነዊሕ ከይዱ'ዶ? ኢድ ምትእትታው እንብኣር ኣብ ምሕዝነት ኣይኮነን ጸኒሑ ብርእይቶይ ካብ ውሽጢ ውድብና ኣይተኸወለን ጸኒሑ ይተካእ ይለቀም ሓድሽ ኣቦ ወንበር ኣብ ወርሒ ዘይመልእ ናይ ስልጣን ግዜ ምስ መንደቅ ከምዝጋጮ ዝገበርኩም መሃንድሳት ኮፍ ኢልኩም ከሸኹም ተማራሪ ጥራይ ገርኩም፡ እዚ ማንም ዝፈልጦ ሓቂ'ዩ። ነዚ ዘይቅዱስ ሓሳብ ከተዐውቱ ኣብ ፈሰቲቫል ካስል 2002 ጀሚርኩም ሕሹኽ ዘይበልኩም ኣባል መሪሕነት የለን ንሳህለ ተስፋይ ጥራሕ ከይሰንብድ ኣብ ኣዲስ ኣበባ ንንገሮ ተባሂሉ ተሓሊፉ፡ ካልእ ኣገራሚ ብድለቱን ብዕግበቱን ዝተመርጸ ኣባል መሪሕነት

ንሃይለ ገብሩ ተቀማጣይ አብ ኣውስትራልያ ንኢብራሂም መሓመድ ዓሊ ቀዳማይ ተጠባባቂ ቦታ ግደፈሉ ኢልኩም ኣብ ሕጋዊ ቦታ ኣመራርሓ ክመጽእ ጸዕርታት ኣካይድኩም ብኡ መሰረት ንተጋዳላይ ኣሕመድ ናይ ድምጺ ዕብላላ ኣብ ምውራዱ ካብ ኣቦ መንበርነት ብዙሕ ተጣቢብኩም በዚ ዋጋ ጸዕርኹም ኢብራሂም መሓመድ ዓሊ ኣብ ምዕናው ውድብ ምስ ስዩም ጽቡቕ ገይሩ ከምዝተሓባበር ተገይሩ ብዝተረፈ ኢብራሂም ነቲ ዝተዋህቦ ኣፈ ባይቶ ብግቡእ ሰሪሕሉ ነሩ እንተዝኸውን ውድብ ኣብዚ ዝወደቆ ሓደጋ ክበጽሕ ኣይምኽኣለን ምኽንያቱ ኣፈ ባይቶ ማለት ተቆጻጻሪይ ንኣቦመንበር ውድብ ምስ መሳርሕቱ ድኣ እንበር ተሓባባሪይ ንኣቦ መንበር ክኸውን ኣይኮነን ጉባኤ ከምትካል ኣፈ ባይቶ ክህሉ ዝሰረዐ። ኣብ መወዳእታ ውድብ ብሕሽኸኒ ክሓከካ ናብዚ ዘለዎ ኣብጺሕኩም፣ እሞኽ ሕጂ መን ደስ ኢልዎ? መደምደሚ ጸወታኹም ክሳብ እዚኣ ተወዲኣ ንብድሕሪ ሕጂ ግን ብከምዚ ዝብዕልግ ኣማራርሓ ኣብ ተሓኤ ሰ.ባ ይትረፍ ኣብ ህግደፍ እውን ዕድል ኣይክርከብን ኢዩ።

ብፍስሓጺየን ገብረ
አባል ዲ.ማ.መ.ኤ. ተ.ሓ.ኤ. ሰ.ባ. ዞባ ጀርመን